



# Oljumarknaðurin merktur av at Abdullah kongur er farin

Jógvan Hugo Gardar

23.01.2015 - 10:05

[Oljan.fo](http://Oljan.fo)

Um miðnátarleitið komu boðini úr Saudi-Arabia at Abdullah kongur var deyður. Hann verður ofta kallaður arkitekturin aftanfyrri tann treytaleysa og víðgongda oljupolitikkin sum Saudi-Arabia hevur staðið á odda fyri farna árið.

Abdullah tók við sum kongur 1. august 2005, aftaná Fahd kong, ið var halvbróður Abdullah. Í veruleikanum var tað Abdullagh sum virkaði sum leiðarin í Saudi-Arabia longu frá 1995, tá Fahd kongur gjørdist álvarsliga sjúkur. Nú verður tað Salman sum gerst kongur. Hann er eisini bróður hjá Abdullah.

Boðini um at Abdullah kongur er farin, fekk oljuprísir at hækka í nátt. Í morgun var prísurin fyri eitt fat av norðsjóvaroljuni Brent góðar 49,50 dollarar. Hetta er umleið ein dollarar meir enn tá prísurin var uppá tað lægsta í gjár.

Saudi-Arabia er heimsins stærsti oljuframleiðari, og tey sum kenna Opec siga at Saudi-Arabia er landið sum hefur lagt trýst á hini Opec-londini fyrri at ikki broyta oljupolitikkin hetta farna árið. Í Opec er ein tvungin semja um at londini ikki minka um oljuframleiðsluna, tað eru tað onnur lond, sum Rusland ella serliga USA sum noyðast at gera.

Abdullah kongur verður eisini mettur sum tann sum syrgdi fyrri at sambandið millum Saudi-Arabia og USA var gott, og at Saudi-Arabia hefur verið týðningarmiklasti samstarvsfelagin hjá USA í ymsu kreppunum í Mið-Eystri farnu árinum.

Hóast Opec-londini ikki eru heilt samd, so velur felagsskapurin ikki at minka um oljuframleiðsluna fyrri at fáa prísin at hækka. Orsøkin til hendan politikkin er at Saudi-Arabia ikki vil missa sín part av marknaðinum. Serliga er tað skiferoljan úr USA sum hefur fingið Abdullah kong og Saudi-Arabia at leggja trýst á Opec-londini um ikki at bakka í kappingini, hóast londini í lötuni missa stórar inntøkur.

Úrslitið av politikkinum er at oljuprísurin er lækkaður meir enn 50 prosent síðani í summar.

Millum greinarar er ein ávís óvissa í morgun um hvussu marknaðurin kemur at merkja at Abdullah kongur er deyður.

John Kilduff í Again Capital sigur í samrøðu við tíðindastovuna Reuters, at tað at Abdullah kongur er deyður kann merkja at ræðsla fyrri tí ókenda kann ávirka oljumarknaðin.

- Abdullah kongur var arkitekturin aftanfyrri verandi oljupolitikki, sigur Kilduff. Greinarin Neil Beveridge hjá Sanford C. Berntstein & Co er samdur við Kilduff, og leggur afturat at marknaðurin kann koma at hava nøkur prísveiggj av óvissuni.

- Eg rokni ikki við at vit fara at síggja nakra broyting í oljupolitikkinum hjá Saudi-Arabia við tað fyrsta, men at Abdullah kongur doyði nú er uttan iva eitt nokso óheppi tíðspunkt, sigur Beveridge.

Eygleiðarar siga at Saudi-Arabia ikki kemur at broyta oljupolitikk nú. Hetta kemur oljumálaráðharrin Ali al-Naimi at syrgja fyrri, meta greinarar.

Fíggjarfrøðingurin Florence Eid-Oakden hjá Arabia Monitor sigur sambært Reuters at politiska leiðslan í Saudi-Arabia er samd um oljupolitikki.

- Naimi er vælumtøktur, og hansara politikkur kemur at halda fram so leingi sitandi stjórn situr, sigur Eid-Oakden.